

[9th March 1963]

திரு. வெ. கிருஷ்ணமூர்த்தி : சர்க்கார் அதிகாரிகள் எல்லோருடைய வயதையும் 58 ஆக உயர்த்த அரசாங்கம் முயற்சி செய்யுமா ?

கனம் திரு. எம். பக்தவத்சலம் : அதைப்பற்றி அடுத்த கேள்வியில் பதில் சொல்லுகிறேன்.

திரு. கே. ஏ. மதியழகன் : நம் சர்க்கார் வயது வரம்பை 55 என்று வைத்துக்கொண்டு, மத்திய சர்க்கார் வயது வரம்பு 58 என்று ஒத்துக் கொண்டிருப்பது முரண்பாட்டைக் காட்டவில்லையா ?

கனம் திரு. எம். பக்தவத்சலம் : சர்வீஸ்களில் எவ்வளவோ வித்தியாசம் இருக்கிறது. இது இல்லாமலேயே மத்திய அரசு சர்வீஸ்களில் 40 சதவீதத்துக்கு மேல் 60 வயது வரையில் இருக்கிறார்கள்.

* 172 Q.—SRI V. SANKARAN :
SRI R. PONNAPPA NADAR : } Will the Hon.
the Minister for Finance be pleased to state—

(a) whether there is any proposal to raise the retirement age of Government servants; and

(b) if so, the details thereof?

THE HON. SRI M. BHAKTAVATSALAM : (a) & (b) The Government have decided not to raise the present age of retirement of employees under the rule-making powers of this Government.

திரு. சா. கணேசன் : உத்தியோகத்திற்குள் பாரபட்சம் இல்லாத நிலை இருப்பதற்கும், வயது குறிப்பிட்ட அளவு ஆனாலும் வேலை செய்யத் திராணி, அனுபவம், திறமை இருக்கிற காரணத்தினாலும், வேறு சில குழப்பங்கள் ஏற்படாமல் இருப்பதற்காகவும் மாநில ஆட்சிக்கு உட்பட்ட ஊழியர்களின் வயதை 'ஐ.ஏ.எஸ். போல்' அந்த நிலைக்குக் கொண்டு வந்தால் பயனுள்ளதாக இருக்கும் என்பதை அரசாங்கம் ஏற்றுக்கொள்ளுகிறதா ?

கனம் திரு. எம். பக்தவத்சலம் : ஐ.ஏ.எஸ். என்பது தனி சர்வீஸ். அதற்குள்ள சலுகைகளை மற்ற உத்தியோகஸ்தர்களுக்குக் கொடுப்பது என்பதை எதிர்பார்க்க முடியாது. உத்தியோகத்திலேயே வேறு வேறு வகைகள் இருக்கின்றன. ஒன்றுக்கொன்று வித்தியாசம் இல்லாமல் இருக்க வேண்டும் என்று எதிர்பார்ப்பதற்கில்லை. இந்த அரசாங்கத்தைப்போலுத்த மட்டில், சிறு உத்தியோகஸ்தர்களில் பெரும்பாலானவர்கள் வயதை உயர்த்தக் கூடாது என்று விரும்புகிறார்கள். ஏன் என்றால் அவர்களால் இருக்கிறவர்களுக்கு மேல் உத்தியோகத்திற்குப் போகத் தடை ஏற்படும். உத்தியோகத்தை எதிர் பார்த்திருக்கிறவர்களுக்கும் உத்தியோகம் கிடைப்பது தடைப்படும். அந்தக் காரணத்தினால் 55 வயதோடு நிறுத்தினால் நலம் என்று அவர்கள் எண்ணுகிறார்கள். அதையெல்லாம் ஆராய்ந்து 55-க்கு மேல் உயர்த்துவதில்லை என்று முடிவு செய்யப்பட்டிருக்கிறது.

திரு. இரா. நெடுஞ்செழியன் : கனம் தலைவர் அவர்களே, வயதை உயர்த்துகிற அத்தகைய நிலை பற்றி இந்த மாநிலத்திலுள்ள என்.ஜி.ஓ. சங்கங்கள் அத்தனையும் ஒருமித்த கருத்தைத் தெரிவித்தனவா ? அல்லது வேறுபட்ட கருத்தினைத் தெரிவித்தனவா ?

கனம் திரு. எம். பக்தவத்சலம் : நான் முன்பு சொன்ன மாதிரி முதலில் அவர்கள் உயர்த்தலாம் என்று சொன்னார்கள். பின்னால் ஆராய்ந்து பார்த்து உயர்த்தவே கூடாது என்று வற்புறுத்திச் சொன்னார்கள். செக்ரட்டேரியட்டில் இருக்கிற என்.ஜி.ஓ.க்கள் உயர்த்தலாம் என்று சொன்னார்கள். அவரவர்கள் தெரிவிக்கிற அபிப்பிராயம் அவரவர்கள் நிலையைப் பொறுத்தது. வயது அதிகமாக உள்ளவர்களாக இருந்தால் உயர்த்த

9th March 1963]

வேண்டும் என்று சொல்லுகிறார்கள். குறைந்த வயதுள்ளவர்கள் உயர்த்தாமல் இருப்பது நல்லது என்று சொல்லுகிறார்கள். பெரும்பாலானவர்களுக்கு எது நலம் என்று கருதி முடிவு செய்திருக்கிறோம்.

திருமதி பி. கே. ஆர். லக்ஷ்மிகாந்தம் : இப்போது நாட்டினுடைய சராசரி வயது கூடியிருக்கிறது. ஆகவே இதை வைத்துக்கொண்டாவது ஐ.வ.எஸ். அல்லாத அரசாங்க உத்தியோகஸ்தர்களுக்கு ஓய்வு பெறும் வயதினை உயர்த்தவேண்டுமென்ற கருத்தை ஏற்றுக்கொள்வார்களா என்று கேட்க ஆசைப்படுகிறேன்.

கனம் திரு. எம். பக்தவத்சலம் : சராசரி வயது உயர்ந்திருப்பது உண்மை. உத்தியோகத்தை எதிர்ப்பார்க்கிறவர்கள் எண்ணிக்கை இன்னும் குறையவில்லை. அதையொட்டித்தான் இந்த முடிவு செய்யப்பட்டிருக்கிறது.

Pension for teachers

* 173 Q.—**SRI N. P. SENGOTTUVELU** (on behalf of Sri M. V. KARIVENGADAM) : Will the Hon. the Minister for Finance be pleased to state—

(a) whether there is any disparity between the pension granted to retired teachers and that allowed to other Government pensioners in the State; 9-00
அ.ம.

(b) if so, the details thereof;

(c) the reasons for the disparity; and

(d) whether the Government propose to remove this disparity?

THE HON. SRI M. BHAKTAVATSALAM : (a) Yes, between non-Government retired teachers and Government pensioners.

(b) The quantum of pension is higher in the case of Government pensioners.

(c) Teachers in non-Government schools enjoy the benefits of the scheme of contributory Provident Fund which is not applicable to Government employees and hence a lower rate of pension is allowed to them.

(d) No.

திரு. ஆ. தங்கவேலு : கனம் சபாநாயகர் அவர்களே, குறைந்த அளவில் பென்ஷன் வாங்குகிறவர்களும், மற்ற பென்ஷன் வாங்குகிறவர்களும் தாலாகா ஆபீஸ் சென்று பென்ஷன் வாங்குவதாக இருப்பதால் அவர்களுக்கு போக்கு வரத்து செலவு அதிகமாகிற காரணத்தால் அவர்களுக்குப் பல தொல்லைகள் ஏற்படுகின்றன. அதன் காரணமாக முதியோர் பென்ஷன் தொகையை மணிஆர்டர் மூலமாக அனுப்புவது போன்று இவர்களுடைய பென்ஷனையும் மணி ஆர்டர் மூலமாக அனுப்புவதற்கு அரசாங்கம் யோசனை செய்வார்களா என்பதை அறிய விரும்புகிறேன்.

கனம் திரு. எம். பக்தவத்சலம் : அதைப்பற்றி தனி கேள்வி போட வேண்டும்.

திரு. மு. சண்முகம் : ஸார், பென்ஷன் பெறுகிற ஹையர் க்ரேட் ஆசிரியர்கள், செகண்டரி க்ரேட் ஆசிரியர்கள் முதலியவர்களுக்கும் சர்க்கார் பென்ஷனர்களுக்குக் கொடுப்பது போன்று, சமீப காலத்தில் கொடுக்கப்படுகிற டியர்னஸ் அலவன்சு கொடுக்கப்படுகிறதா? இல்லை என்றால் காரணம் என்ன?